

केन्द्रीय अन्वेषण ब्यूरो  
(सूचना अनुभाग)  
5-बी, सी.जी.ओ. कॉम्प्लेक्स,  
लोधी रोड, नई दिल्ली-110003

प्रेस विज्ञापित

दिनांक: 02.03.2017

सीबीआई ने घूसखोरी के अलग-अलग मामलों में क्षेत्रीय उर्वरक नियंत्रक प्रयोगशाला के उप निदेशक व निरीक्षक तथा एक अन्य निरीक्षक को गिरफ्तार किया

सीबीआई ने 30,000 रू. नकद की कथित घूसखोरी में क्षेत्रीय उर्वरक नियंत्रक प्रयोगशाला, वाशी, मुम्बई के उप निदेशक एवं एक निरीक्षक को गिरफ्तार किया।

सीबीआई ने क्षेत्रीय उर्वरक नियंत्रक प्रयोगशाला, वाशी, मुम्बई के उप निदेशक एवं एक निरीक्षक के विरुद्ध मुम्बई के एक आयातक से प्राप्त शिकायत के आधार पर भारतीय दण्ड संहता की धारा 120-बी एवं भ्रष्टाचार निवारण अधिनियम की धारा 7 के तहत मामला दर्ज किया। ऐसा आरोप था कि आरोपी व्यक्तियों ने परीक्षण नमूना पास करने हेतु सल्फर की आयात की सुविधा प्रदान करने के लिए शिकायतकर्ता से घूस की माँग की। सीबीआई ने जाल बिछाया एवं दोनो आरोपियों को शिकायतकर्ता से 30,000 रू. की घूस की माँग व स्वीकार करने के दौरान रंगे हाथ पकड़ा। आरोपी के परिसरों में तलाशी की गई जिसमें आपत्तिजनक दस्तावेज बरामद हुए।

गिरफ्तार आरोपियों को थाणे (महाराष्ट्र) की नामित अदालत के समक्ष पेश किया जा रहा है।

एक अन्य मामले में, सीबीआई ने कथित घूसखोरी मामले में केन्द्रीय उर्वरक गुणवत्ता नियंत्रण एवं प्रशिक्षण संस्थान, फरीदाबाद (हरियाणा) के निरीक्षक को गिरफ्तार किया।

एक शिकायत के आधार पर केन्द्रीय उर्वरक गुणवत्तानियंत्रण एवं प्रशिक्षण संस्थान, फरीदाबाद के एक निरीक्षक के विरुद्ध भ्रष्टाचार निवारण अधिनियम की धारा, 1988 की धारा 7 के तहत मामला दर्ज किया। ऐसा आरोप था कि आरोपी व्यक्ति ने परीक्षण नमूना पास करने हेतु सल्फर की आयात की सुविधा प्रदान करने के लिए शिकायतकर्ता (मुम्बई के एक आयातक) से घूस की माँग की। आरोपी मुम्बई आये एवं कथित रूप से नमूना परीक्षण पास करने एवं अपने हवाई यात्रा के टिकट के लिए घूस की माँग की। आरोपी ने अपने व अपने रिश्तेदार का बैंक खाता नम्बर दिया एवं शिकायतकर्ता को उक्त खातों में घूस राशि जमा करने को कहा। तदनुसार, आरोपी के खाते में कथित रूप से 7,600 रु. एवं उसके रिश्तेदार के खाते में 16,000 रु. जमा हुए। बाद में, आरोपीने खाते में जमा राशि की पावती रशीद प्राप्त की। सीबीआई ने फरीदाबाद से आरोपी को गिरफ्तार किया। उसके निवास पर भी तलाशी की गई।

आरोपी को ट्रान्जिट रिमाण्ड पर मुम्बई ले जाया जा रहा है।

\*\*\*\*\*